




Unique Telugu Novelist Whose English Novel

**"THE ENEMY OF MANKIND"**

Has Been Published and Released Worldwide

# శుర్వదేవర రాము మొహను రాపు

Author of Highest Number of Novels In Telugu



# కృతయుగ్

తెలుగులో అత్యంత ఎక్కువ సోషల్ నవలలు రాసి లకార్డ్ స్టోంచి  
100 వ నవలకు చేరువవుతున్న మీ అబిమాన రచయిత  
The Number One Best Selling Author

# సూర్యదేవర రామమోహనరావు

## కృతయుగ్



---

మధుప్రియ ప్రస్తుతిథు  
మానవం . విజయవాడ - 520 004

---

## **KRUTAYUG**

(Serialised in 'Swathi' weekly)

By

## **SURYADEVARA RAM MOHANA RAO**

Sri Venkata Anantha Sai Nilayam

Flat No.63, Road No.71

Navanirman Colony, Jubilee Hills

Hyderabad - 500 096

E-mail : [suryadevaranovelist@gmail.com](mailto:suryadevaranovelist@gmail.com)

[www.suryadevararammohanrao.com](http://www.suryadevararammohanrao.com)

[www.suryadevaranovelist.com.](http://www.suryadevaranovelist.com)

Published by:

## **MADHU PRIYA PUBLICATIONS**

Machavaram, Vijayawada - 520 004

Phone : 0866 - 2431969

First Edition :

**2014**

Price :

**Rs. 140-00**

Cover Design :

**DURGA RAO**

Printers :

**SRI CHAITANYA OFFSET PRINTERS**

Vijayawada-2

# కృతయుగి

అది ఉత్తరాంధ్రలోని చెర్ల గ్రామంనుండి భత్తీన్సఫుర్ రాష్ట్రంలోని దంతెవారాకు వెళ్ళే రహదారి. సరిహద్దుకు సుమారు నలబై కిలోమీటర్ల దూరం ఇవతలే ఉంది చెర్ల. ఆ మార్గంలో సరిహద్దు వైపు - పరుగుతీస్తోంది ఒక ట్యూక్. ఉదయం తొమ్మిది గంటల ప్రాంతం. వాతావరణం ఆహోదభరితంగాఉంది. ఈ సంవత్సరం వేసవి అంతగా తెలీటం లేదు. పగలు ఎండ, రాత్రిజ్యు చలిగా ఉంటోంది.

కారు నడుపుతున్న యువకుడికి ఇరవై ఏడు సంవత్సరాల వయసుంటుంది.

మనిషి ఆరదుగుల పొడవుకు తగ్గడు. తగినలాప, కండలు తిరిగిన దండలు అతడి అందాన్ని, ఆరోగ్యాన్ని చాటుతున్నాయి. తీర్పిదిద్దినట్లుండే కను ముక్కుతీరు, ఒకసారి చూస్తే తిరిగి చూడాలనిపించే ఆకర్షణ అతడిలో వుంది.

సాధారణంగా మగవారిలో ఎర్ని పెదవులుండటం అరుదు. కోరమీసం, ఎర్ని పెదవులు, కోలముఖం అతడికో విలక్షణమైన అందాన్ని తెచ్చిపెట్టున్నాయి.

ట్యూక్సీని అడ్డెకు తిప్పుతాడుగాని దాని ఓనరు కమ్ డ్రైవర్ అతడే. ఇక ఆ ట్యూక్సీ అంటారా! అదో పాత మోడల్ అంబాసిడార్ కారు.

డీజిలింజను, డకోటా విమానంలా శబ్దంచేస్తూ పరుగెత్తడం దాని స్నేహాలిటీ. ఆ రూటు రోడ్డు బాగుంటుంది గాని అక్కడక్కడా రోడ్డు పొడై గతుకులమయంగా ఉండి వేగంగా ప్రయాణించడం కష్టం.

ట్యూక్సీ వెనక్సిట్లో వృథ దంపతులిద్దరున్నారు. ఆయనకు అరవైఅయిదు, ఆమెకు అరవై సంవత్సరాల వయసుంటుంది. సాంప్రదాయ దుస్తుల్లో ఆది దంపతుల్లా వున్నారిద్దరూ. ఈ వయసులో కూడా వారిద్దరి అన్యోన్యత చూడముచ్చటగా ఉంది.

చెర్ర గ్రామం వద్ద ఎక్కారు వాళ్ళు. సరిహద్దు ఉమ్మడి చెక్పోస్ట్ల వద్ద దిగిపోతారు. భాళీగా వెళ్ళడం ఎందుకని వాళ్ళని ఎక్కించుకున్నాడు. అతను ట్యూక్సీ డ్రైవరే కాదు, మంచి టూరిస్ట్ గైడ్ కూడ.

ఇటు భద్రాచలం నుండి అటు ఛత్రీస్సిఫర్ స్టేట్ వరకు పర్యాటక ప్రాంతాలన్నీ అతడికి కొట్టిన పిండి. ఉండేది భద్రాచలమైనా శని, ఆదివారాల్స్స్ టూరిస్ట్ల కోసం దంతెవారా వెళ్ళిపోతుంటాడు. ఆ రెండు రోజులు ట్యూక్సీ అక్కడే ఉంటుంది.

ఆ రెండోజులు దంతెవారాలో టూరిస్ట్ల తాకిడి ఉంటుంది. చుట్టుపక్కల అటవీప్రాంతాల్లో గుళ్ళ గోపురాలు, కనువిందు చేసే లోయలు మొదలయిన పర్యాటక ప్రాంతాలు అనేకం వున్నాయి.

ముఖ్యంగా దంతెవారాకు పదిహేను కిలోమీటర్ల దూరంలోని అడవిలోని కొండమీదగల పురాతన కోట టూరిస్ట్లకు ప్రత్యేక ఆకర్షణ.

రోడ్డివెంట ట్రూఫిక్ అంతగా లేదు. కారు నడుపుతున్నాడే గాని యువకుడి చూపులు అప్పుడప్పుడూ వ్యామిర్చలోంచి వెనక్సిట్లోని వృథజంటను గమనిస్తూనే వున్నాయి.

ఈ వయసులోకూడా ఆ ఇద్దరి అన్యోన్యత నమ్మశక్యంగాకుండా ఉంది. అప్పుడే పెళ్ళయిన కొత్తదంపతుల్లా అంత ఉత్సాహంగాను, ఆనందంగాను

ఉన్నారు. గుసగుసలు, ముసి ముసినవ్వులు. అతడి భుజంమీదకు వాలి కూర్చుని కబుర్లు చెప్పోందావిడ.

ఒలిచిన కమలాపండు తొసల్చి కొసరి కొసరి ఆమె నోటికందిస్తుంటే తింటూ ఊ కొడుతున్నాడు. వారి చూపుల్చి బట్టే అర్థమైపోతోంది ఒకరంబే ఒకరికి ఎంత ప్రేమో! కొత్తగా పెళ్ళయిన జంట కూడా ఇంత అనురాగంతో ఉండరేమో అన్నించింది.

అలాగే చిన్న సందేహం కూడా ఏర్పడింది.

“బాబాయిగారు. ఓ మాటడగనా?” పిలిచాడు.

చురుగ్గా చూశాడా పెద్దమనిపి.

“ఏరా అబ్బీ! నీకు నేను బాబాయిలా కన్నిష్టున్నానా?” ఒకింత సీరియస్‌గా అడిగాడు.

“అబ్బీ!... పోనీ తాతయ్యని పిలవనా? బాగుండదేమో!” అన్నాడా యువకుడు.

కిసుక్కున నవ్వింది బాబాయి సతీమణి.

“ఓ.కె. బాబాయికి ఫిక్కయిపో. అడుగు ఏమిటా మాట?” వెంటనే రాజీకొచ్చేసాడాయన.

“నాదో డౌటు!”

“ఏమిటా డౌటు?”

“తీరా అడిగాక కోప్పడకూడదు!”

“నాకు బిఫి, ఘగరులాంటివేమీ లేపురా అబ్బీ. కోపంరాదు. భయపడకుండా అడుగు”

“ఏంలేదు. మీ ఆదర్శదాంపత్యం చూస్తుంటే భలే ముచ్చుటేస్తోంది. నాకు తెలీకడుగుతాను...”

“తెలియకపోతే అడగడమెందుకు. కారు జాగ్రత్తగా పోనీ”

“అయ్యా చెప్పేది వినరేమిటి?...”

“ఈయనకంతా తొందరే బాబూ. నువ్వుడుగు ఏమిటా సందేహం?” అడిగిందావిడ.

“విషయం ఏమంటే బాబాయిగారూ, మీరు కలిసి కాపురం చేసిన ఇన్నేళ్ళలో ఎప్పుడైనా ఒకరికొకరు బోర్కొట్టి విడిపోవాలనిపించలేదా?

ఇప్పటికీ ఇంత ప్రేమగా ఉంటున్నారంటే ఆ ప్రేమలోని రహస్యం ఏమిటి?... తెలుసుకోవాలనుంది” దొటు చెప్పేశాడు. నిజానికి ఆ ప్రశ్న వినగానే ఇద్దరూ కోపంతో తన మీద విరుచుకుపడాలి. కానీ అలాంటి ప్రమాదం ఏమీ జరక్కపోగా - దంపతులిద్దరూ ముఖముభాలు చూసుకుని ముసిముసిగా నవ్వుకున్నారు.

“మా ప్రేమకు ఈ జన్మ ఒక్కటే చాలదని మేం బాధపడుతుంటే నువ్వేమిట్రా అభ్యి, విసుగుపుట్టి విడిపోవాలనిపించలేదా అనడుగుతావ్. బాగుంది! ఇంతకి నీ పేరేమిట్రా అభ్యి?” భార్య అందించిన కమలాపండు తొన నములుతూ అడిగాడాయన.

“నన్ను కృతయుగ్ అంటారండి” చెప్పాడు ట్రైవరు.

“నేనడిగింది యుగాల గురించి కాదయ్యా. నీ పేరు?”

“నా పేరే కృతయుగ్ అండి”

“అలాగా... కృతయుగ్. బాగుంది. నాలుగు యుగాల్లోనూ ఆదియుగం. భర్యం నాలుగుపాదాలా నడిచిన యుగం. మన పురాణాలేవతలు ఆవిర్భవించిన పుణ్యయుగం. అలాంటి పేరు పెట్టుకున్నావంటే”

“నేను పెట్టుకోలేదండి. అమ్మున్నాన్న పెట్టారు.”

“నీకా పేరు పెట్టి నీ తల్లిదండ్రులు ధన్యులయ్యార్మా అభ్యి” అన్నాడు.

“ఆవునండి. అందుకే వాళ్ళిద్దరూ నా చిన్నప్పుడే గోదావరి పుష్టురాల్లో మునిగిపోయి మా భద్రాద్రి రాముడి సన్నిధికి వెళ్లిపోయారు. ప్రస్తుతం మా బామ్మ తప్ప నాకు నా అనే వాళ్ళావరూ లేరండి.”

“అయ్యోపాపం. అలాగా బాబూ. పోసీ పెళ్ళయినా చేసుకున్నావా, లేదా?” అడిగిందావిడ.

“లేదండి”

“చూడరా అభ్యి. లోకంలో ఎవరూ ఒంటరివాళ్ళు కాదు. నీకు బామ్మయినా ఉంది. ఎవరూ లేనివాళ్ళు ఎందరో ఉన్నారు. మనకన్నా తక్కువవాళ్ళని చూసి వీళ్ళకన్నా మనం బెటర్ అనుకుని తృప్తిపడాలేకాని మనకన్నా ఉన్నతంగా వున్నవాళ్ళని చూసి అసూయపడకూడదు. నన్నడిగితే ఆత్మతృప్తిలేని వాడు జీవితంలో ఎన్నడూ సుఖపడలేదు. అవునూ, మీ సొంత ఉరు భద్రాచలమా?” అడిగాడు పెద్దాయన.

“అవునండి. ఇంకా చెప్పాలంటే మా పూర్వీకులది కృష్ణజిల్లా మున్నలూరు గ్రామమండి. మా తాతగారి హయాంలో భద్రాచలానికి వలస వచ్చేశారట.

జప్పుటికీ మున్నలూరు, నందిగామ, గొల్లపూడి, అమరావతి ప్రాంతాల్లో మా చుట్టూలు చాలామండి ఉన్నారని మా బామ్మ అంటూంటుంది.

కానీ ఏనాడో రాకపోకలు తెగిపోవటం చేత జప్పుడు వాళ్ళైవరూ నాకుతెల్లిదు.”

“మీ పూర్వీకుల వృత్తి ఏమిటి?”

“అబ్బీ, చాలా ఉండండి. ఇంతకీ మీరు నా ప్రశ్నకి బధులు చెప్పలేదు” గుర్తుచేశాడు కృతయుగ్.

“అక్కడకే వస్తున్నారా. నువ్వుడిగిన ప్రశ్న ఉందే... తరానికి, తరానికి మధ్య అంతరం. అంతరం ఏమిటో నీ ప్రశ్న వింటే ఆర్థమవుతుంది.

మా కాలంలో భార్యాభర్తల సంబంధానికి ఎంతో ప్రాధాన్యత ఉండేది. మూడు ముళ్ళువేసి అగ్నిస్తాక్షిగా ఏడడుగులు నడిచామంటే జీవితాంతం ఆ అడుగులు అలా కలిసి నడవాల్సిందే.

చకోరపక్కల జంటలా కలిసి బ్రతకాల్సిందే. సుఖ సంతోషాలన్నీ కలసి అనుభవించాల్సిందే. జీవితమంటే అదే అనే సూత్రానికి కట్టబడి ఉంటాం. మధ్యలో బోర్ కొట్టడమో, విడిపోవాలనే ఆలోచన వుండవు.

కానీ ఈ తరం పిల్లలు ఈకాలం పరిస్థితులు వేరు. పూర్తిగా విదేశీ సంస్కృతికి నేటి యువత పూర్తిగా అలవాటుపడిపోయింది. దీనికి స్త్రీ పురుష భేదం లేదు. విచ్చులవిడితనం, విశ్వంఖలత వెరితలలు వేసి యువతని ఆడిస్తోంది. బాధ్యత లేకుండా తిరిగే గాలి తిరుగుళ్ళే జీవితం అనుకుంటున్నారు.

నిజమైన ప్రేమ అంటే ఏమిటో వీళ్ళకు తెలీదు. ఎవర్నీ చూసినా హక్కుల గురించి పోరాడే వాళ్ళేగాని బాధ్యతలు పట్టించుకునేవాళ్ళు లేరు. ఇచ్చి పుచ్చు కోవడం లోని తృప్తిగాని, వీళ్ళకి తెలీదు.

ఇగో ప్రాభుంతో చిన్న విషయాల్సి కూడా భూతద్దంలో చూసి గొడవలు పడిపోతున్నారు. దాంతో ఇవాళ పెళ్ళి చేసుకుని రేపు విడాకులు తీసుకునే సంస్కృతి వచ్చేసింది. కాబట్టి మా జంటను చూసి నీకీ అనుమానం రావటంలో ఆశ్చర్యం లేదు. కానీ-

అలాంటి పరిస్థితి మాకు ఎప్పుడూ రాలేదు. కలత లొచ్చినా కన్నీళ్ళొచ్చినా విడిపోవాలనే ఆలోచనే మాకెప్పుడూ రాలేదు. అందుకే మా పిల్లలకు మేమంటే ఇప్పటికీ భయభక్తులు గౌరవ మర్యాదలు.

అందరికీ పెళ్ళిళ్ళు చేసేశాం. మనవలు, మనవరాళ్ళు ఉన్నారు. విడిపోయి ఉంటే ఆ ఆనందమంతా మిస్ట్యు వాళ్ళం గదా!” అంటూ ఆయన వివరిస్తుంటే ఆసక్తిగా విన్నాడు కృతయుగ్.

ఆయన చెప్పింది వాస్తవమే అన్నించింది కృతయుగ్కి. తరతరాలుగా సమాజశ్రేయస్సు కోసం మన పెద్దలు కాపాడుకుంటూ వచ్చిన వ్యవస్థలు అనేకం బ్రష్టపుట్టినట్టే చివరికి వివాహవ్యవస్థ కూడా విచ్చిత్తికి దారితీస్తోంది.

స్వలింగ సంపర్కాన్ని కూడా చట్టబధం చేయాలని చూస్తున్నారంటే మితిమీరిన తెలివి అనుకోవాలో, పిచ్చివాళ్ళ రాజ్యం అనుకోవాలో అర్థం కాదు.

అన్యోన్యమైన జంటలే కానరావట్టేదు. ఎక్కడ చూసినా అశాంతి, అరాచకత్వం, స్త్రీ వేధింపులు, స్త్రీలలో నిర్దఱ్జు, విచ్చులవిడితనం ఒకటేమిటి ఖర్చు... అన్నిరకాల వికారాలు సమాజంలో చోటుచేసుకోవటం నేడు చూస్తున్నాం. విదాకుల కోసం కోర్టుకెక్కే జంటలు ఎక్కువైపోతున్నాయి. మనిషి సృష్టించిన కాగితం డచ్చే ఈ రోజు మనిషినెత్తిన కూచుని విపరీత నాట్యాలు చేయిస్తోంది.

కృతయుగ్ ఆలోచనలు అంతమయ్యేలోన ట్యాక్సీ ఒక్క కుదుపు కుదిపి అంత ఎత్తుకు లేచి కిందకు దూకింది. ఆ విసురుకు వెనకసీట్లోని దంపతులు కీచుగా అరిచి ఒకరిమీద ఒకరు పడ్డారు. జాగ్రత్తగా స్థిరింగ్ కంట్రోల్ చేసి కారు స్లో చేశాడు కృతయుగ్.

ఏ మాత్రం ఏమరిపాటుగా ఉన్నా అక్కడో యాక్కిడెంట్ జరిగేదే. ఎందుకంటే అక్కడి నుంచి ఎగుడు దిగుడు గతుకుల రోడ్డు ఆరంభమవుతుంది.

సుమారు మూడు కిలోమీటర్ల దూరం రోడ్డు పూర్తిగా పాడయిపోయింది. ఒక్కోచోట రెండడుగులు మించి లోతు గోతులు కూడా ఉన్నాయి.

ఆ రోడ్డులో ఎప్పుడూ ట్రాఫిక్ ఉంటుంది. అయినా పట్టించుకునే వాళ్ళు లేరు. “సారీ బాబాయ్. కబుర్లలో పడి గమనించలేదు. గతుకుల రోడ్డు వచ్చేసింది. ఇక జాగ్రత్తగా ఉంటాను” అన్నాడు జరిగిందానికి నొచ్చుకుంటూ కృతయుగ్. అప్పటికి కాస్త సర్దుకు కూచున్నారు వాళ్ళిడ్డరూ.

తుఫానులో ఊగిపోతున్న పడవలా ట్యూకీ ఊగిపోతుంటే సీట్లోంచి జారిపోకుండా దోర్స్‌ని గట్టిగా పట్టుకున్నారు. “ఈ మాత్రానికి సారీలెందుకులేరా అభీ. ఎప్పుడూ ఉండే కష్టాలేగా ఇవి. ఎన్ని వినతిపత్రాలు పెట్టినా, ఎందరు గోలచేసినా ఈ రోడ్లు మాత్రం బాగుపడవ” అన్నాడు పెద్దాయన.

“అవును బాబాయ్. ఇలాంటి అధ్యాస్తుం రోడ్లు ఆంధ్రప్రదేశ్‌లో చాలా వున్నాయి. రెండేళ్ళకో, మూడేళ్ళకో ఓసారి రోడ్లు కొత్తగా వేసినట్టు రికార్డుల్లో ఉంటుంది. వేయని రోడ్లనే వేసినట్టు భోంచేస్తూ వుంటారు. ఇది ప్రజాస్ాయిం కాదు. ప్రజాభోజ్యం” అంటూ నవ్వాడు కృతయుగ్.

“ప్రజలు తిరగబడనంతవరకేరా అభీ వీళ్ళ ఆటలు సాగుతాయి. నన్నడిగితే రోడ్లు రవాణామంత్రిని కారులో ఈ రోడ్లుమీద ప్రయాణం చేయస్తే గాని మనకష్టాలు వాళ్ళకితెలీదు.” అన్నాడు పెద్దాయన.

“అప్పుడు కూడా తెలీదు బాబాయ్. మన నాయకులు ఇంజనీర్లు, కాంట్రాక్టర్లు వీళ్ళేమన్నా తెలివితక్కువ వాళ్ళా. ఈ రూట్లు మంత్రిగారి ప్రయాణం ఉండనగానే రాత్రికి రాత్రి గోతులు పూడ్చించి సరిచేసేస్తారు. ఇంకేమిటి తెలిసేది?” అంతా నవ్వుకున్నారు.

కిందా మీదా అవుతూ ఇరవై కిలోమీటర్ల వేగంతో గతుకుల రోడ్లు వెంట సాగుతోంది టూకీ, చుట్టూ అటవీ భూములు వీటి మధ్యగా రోడ్లు.

ఎటు చూసినా ఇంపైన పచ్చదనం, అప్పట్లో ఛత్రీస్సెఫుర్ ఏర్పడకముందు మధ్యప్రదేశ్‌లో అంతర్బాగంగా ఉన్నప్పుడు ఈ మార్గం చాలా రద్దిగా ఉండేది. ఛత్రీస్సెఫుర్ ఏర్పడ్డాక రద్ది చాలా తగ్గింది.

గతుకుల రోడ్లు మూడు కిలోమీటర్లు దాటగానే కాస్త మంచిరోడ్లు ఆరంభమైంది. అక్కడినుంచి పదిహేను కిలో మీటర్ల దూరం ముందుకు పోగానే ఉమ్మడి చెక్పోస్తులను చేరుకున్నారు.

అంద్రాచెక్పోస్తు సమీపంలో టూకీ ఆపించి దిగిపోయారా దంపతులు. కృతయుగ్ కారు డిక్కి తెరిచాడు. లోన ఒక అమృతపాణి అరటిపత్థగెల, ఒక ఏర్బ్యాగ్ ఉన్నాయి. పెద్దాయన గెల అందుకని భుజాన వేసుకున్నాడు.

డైవరు చేతిలో వంద రూపాయల నోట్ ఉంచి - ‘రావే’ అంటూ బయలుదేరాడు. ఆవిడ ఏర్బ్యాగ్ భుజాన వేసుకుని పోబోతూ ఆగి కృతయుగ్ వంక చూసింది. “ఇదిగో అబ్బాయ్. నీకో రహస్యం చెప్పనా?” అంది నవ్వుతూ.

“చెప్పండి పిన్నిగారూ. ఏమిటూ రహస్యం?” కుతూహలంగా అడిగాడు.

“నా మొగుడి మాటలు విని ఆయనేదో సత్యసంధుడనుకునేవు. వయసులో ఉండగా చాలా సెటప్పులు ఉండేవి. పేరుకు మొగుడేగాని ఆయనకన్నా చిత్తకార్తి కుక్క నయం. ఏదో వయసవుతోంది గాబట్టి కాస్త కుదురుపడి ఇలా నీతులు చెప్పున్నాడు.

మా చిన్నమ్మాయినీ ఊరు ఇచ్చాం గదా. వాళ్ళని చూడ్డానికెళ్తున్నామన్న మాట. ఇంతకీ నే చెప్పేచ్చేదేమంటే చూడ్డానికి అమాయకుడిలా వున్నావు. జాగ్రత్త.

మెరినేదంతా బంగారం కాదు. నీతులు చెప్పేవాళ్ళంతా మహోనుభావులూ కాదు. వస్తానూ” అంటూ గబగబా వెళ్ళి భర్తను చేరుకుంది.

చెక్కపోస్తనుంచి ఎదంపక్కగా ఉన్న కాలిబాట దగ్గర్లోని చిన్న గ్రామంవైపు పోతోంది. పిన్నిగారి మాటలు వినగానే - పాపం కృతయుగ్కి పొక్క. వెళ్తోన్న జంటను చూస్తూ-అలాగే ఉండిపోయాడు కాసేపు. ఒక విషయం తనకిప్పుడు బాగా బోధపడింది.

అదేమంటే నీతులు చెప్పేవాళ్ళంతా చిన్నప్పట్టుంచి నీతిమంతులేమీ కాదు. తను చెడాల్సిందంతా చెడిపోయి జ్ఞానోదయం పొందాకే నీతులు ఆరంభిస్తారు. ఏం బిల్లపిచ్చావ్ బాబాయ్? డీక్కి మూసి కారు స్టోర్ చేశాడు.

ఇటు ఆంధ్రా చెక్కపోస్తలోగాని అటు ఛత్రీస్సఫుర్ చెక్కపోస్తలో గాని కృతయుగ్కిని అతడి డొక్కు ట్యూక్కిని తెలీనివాళ్ళు లేరు. వారంవారం వెళ్ళస్తుంటాడు. అక్కడి అధికారులతో బాటు స్టోఫ్ కూడా పరిచయస్తులే. కాబట్టి అతడి ట్యూక్కిని ఎవరూ పట్టించుకోరు. వాళ్ళకో సలాంకొట్టి చెక్కపోస్త దాటి వెళ్ళిపోతాడు.

\* \* \* \* \*

వెల్ కమ్ టు ఛత్రీస్సఫుర్ ఆర్థి కిందనుంచి ముందుకు పరుగెత్తింది ట్యూక్కి. ఇటు ఆంధ్రా కన్నా ఛత్రీస్సఫుర్ రోడ్లు చాలా బాగుంటాయి. చిన్న కుదుపు కూడా తగలకుండా రివ్వున పరుగు తీస్తోంది ట్యూక్కి. చెక్కపోస్తలకి సరిగ్గా అయిదు కిలోమీటర్ల దూరం ఎగువన ఒక కొండగుట్ట పాదంలో వుందో ఊరు. ఆ ఊరి పేరు కంకుపూర్.

అటునీ ప్రాంతంలో పచ్చని గుబురు చెట్లకింద హాయిగా నిద్రపోతున్న ట్టుంటుందా ఊరు. చాలా చిన్న ఊరు. మొత్తం ఐదువందల గడప మించదు.

నిజానికిది ఒకప్పుడు అగ్రపోరం. దాని ప్రాచీన నామం కంకుభట్ట వారి అగ్రపోరం. కాలం తెచ్చిన మార్పులో నేడు కంకుపూర్ అయింది.

ఒకనాడు అగ్నిహంత్రులయిన బ్రాహ్మణ కుటుంబాలు నివసించే అగ్రహారం. దంతెవారా రాజుగారి రాజగురువుకు ఈ అగ్రహారం, ఇక్కడి సమీప భూములు ఇవ్వబడ్డాయట. కంకుభట్ల పేరి శాస్త్రిగారనే ఆ రాజగురువు పేరు మీదే అది కంకుభట్ల వారి అగ్రహారం అయింది. ఇది ఒకప్పుటి మాట. ప్రస్తుతం అక్కడ అన్ని కులాలవారూ ఉన్నారు. కంకుభట్ల వారి వంశీకులూ ఉన్నారు.

పైనేకు ఎడంపక్కగా కొండ పాదంలో విస్తరించి ఉంది ఊరు. కుడిపక్క అడవి. రోడ్డునానుకుని కొన్ని అంగళ్ళు ఉన్నాయి. గ్రామం మెయిన్స్ ఫిఫి ఎదురుగా రోడ్కి అవతల ఒక కాకా హోటల్ ఉంది. అక్కడ టీ చాలా బాగుంటుంది. సరిగ్గా అక్కడికి రాగానే టీ తాగడం కృతయుగ్ అలవాటు.

అలాగే రోడ్డు పక్కగా ట్యాక్టీ అపి వెళ్ళి బల్లమీద కూచుని టీ చెప్పాడు. అటు ఇటు మరికొన్ని వాహనాలు నిలిచివున్నాయి. కృతయుగ్కి తెలిసిన ఒకరిద్దరు డ్రైవర్లు ఉన్నారు. వాళ్ళతో కబుర్లు చెప్పుకుంటూ టీ తాగాడు. తర్వాత వచ్చి ట్యాక్టీ స్టార్చేశాడు.

అది రివ్వున ముందుకు దూకింది.

అలా ఒక కిలోమీటరు వెళ్ళాడో లేదో వ్యామిర్రెర్లో వెనక్కి చూసి ఉలిక్కిపడ్డాడు. “వీషైంది? ఎవరు వాళ్ళు” అంటూ ఆప్రయత్నంగా గొఱుక్కున్నాడు.

తనని అనుసరించి వెనకే నాలుగు బైక్లలూ, రెండు సుమార్లు రివ్వు రివ్వున దూసుకొస్తున్నాయి. వాళ్ళలో కొండరి చేతుల్లో కర్రలున్నాయి! ‘అపు ట్యాక్టీ ఆపు’ అనరుస్తున్నారు. కృతయుగ్కి షాక్...!

తన ట్యాక్టీకి, వాళ్ళకి ఏమిటి సంబంధం? ఎందుకు అపమంటున్నారు? చూస్తే వాళ్ళంతా యువకుల్లా ఉన్నారు. పైగా రౌడీషీటర్లలూ కర్రలు ఊపుతూ వస్తున్నారు. ఏమిటి సంగతి? ఏమై ఉంటుంది?

అపటమా వేగంగా వెళ్ళిపోవడమా?

ఆ ఊళ్ళో ట్యాక్టీ అపి టీ తాగడం తప్పా? అదే తనచేసిన నేరమా? పోనీ తనను కాదనుకోవడానికి లేదు. తనముందు వెనకా మరేవాహనం లేదు. ఏమైంది వీళ్ళకి? ఎవరు వీళ్ళు...?

ఎవరైతే తనకేంటి... తనే తప్పు చేయనప్పడు... అని అనుకుంటూ కారు స్లో చేశాడు. అప్పుడు... సరిగ్గా అప్పుడు జరిగిందో విచిత్రం. ట్యాక్టీ వెనక సీట్లోంచి నెమ్ముదిగా పైకి లేస్తున్న ఆకారాన్ని చూసి రుధుసుకుని కెవ్వున అరవబోయి నిభాయించుకున్నాడు.

చూడచక్కని ఓ అందమైన అమ్మాయి సీట్లు లేచి కూచుని భయంభయంగా తమని వెంబడిస్తున్న యువకుల్ని చూస్తోంది. సుమారు పాతికేళ్ళ వయసు ఉంటుందామెకి. గిల్లితే పాలుగారే చక్కని బుగ్గలు, పిరుదులు దాటే దట్టమైన నిదుపాటి జడ. అలాంటి జడవున్న అమ్మాయిలంచే కృతయుగ్కి భలే ఇష్టం.

ముఖం అటు తిప్పటంతో పూర్తిగా చూళ్ళకపోతున్నాడు గాని చాలా అందమైన యువతి.

ఆమె తన ట్యూక్కిలోకి ఎలావచ్చింది, వాళ్ళు ఎందుకు తరుము కొస్తున్నారు? మధ్యలో తనకీ పెన్ననేమిటి ఏమీ అర్థంగాక అయోమయంగా చూశాడు కృతయుగ్కి. ట్యూక్కి ఆపాలా వద్ద అర్థంకాలేదు.

“ఏయ్ ఎవరు నువ్వు? నా ట్యూక్కి ఎందుకెక్కావ్?” కోపంతో అరిచాడు.

“ట్యూక్కి గాబట్టి ఎక్కాను. నీ కిరాయి నీకిస్తాను. నోరు మూసుకుని త్వరగా పో” తల తిప్పకుండానే రఫ్గగా బదులిచ్చిందామె.

“ట్యూక్కి అయితే ఎక్కేస్తావా? నా పర్మిషనక్కర్చేదా” గద్దించాడు.

“టైమ్ వేస్ట్ చేయకు. త్వరగా పోనీమంటున్నా గదా!” విసుక్కుందామె. ఆమె ధోరణి చూస్తుంటే - ఒళ్ళు మండింది కృతయుగ్కికి.

“అమ్మాయిలు అందంగా ఉంటే చాలడు. కాస్త డైర్యం కూడా ఉండాలి” అంటూ సార్లున ట్యూక్కిని రోడ్ సైడ్కి తీసి - సడెన్ బ్రైక్జో ఆపేశాడు.

అదిరిపడిందామె. భయంతో బిగుసుకుపోయింది. కళ్ళలోంచి దూకటానికి సిద్ధంగా ఉంది నీరు.

“ఇది న్యాయం కాదు. వాళ్ళు నన్ను బతకనిచ్చేలాలేరు. పీణ్జ”. చివరి ప్రయత్నంగా వేడుకుంది.

ఆమె వినిపించుకోలేదతను. దురుసుగా కారు దిగి వెనకడోర్ వోవెన్చేసి పట్టుకున్నాడు.

సీరియస్‌గా ఆమెని చూశాడు. భుజాన చిన్న ఏర్బ్యూగ్ తప్ప - ఆమె వద్ద లగేజీ ఏమీ లేదు.

ఖరీదైన చుడీదార్ డ్రైన్లో అమ్మాయి మాత్రం చాలా అందంగా ఉంది. ఈమెను వాళ్ళందుకు తరుముకొస్తున్నట్టు? అదీ బ్రాహ్మణ యువకులు. అతడి మనసులో అనేక ప్రశ్నలు పుట్టుకొస్తుండగా అనుమానంగా చూశాడు.

“ఏం చేశావ్? దొంగతనమా?” అప్పిగాడు.

విసుగ్గా నెత్తి కొట్టుకుందామె.

“నన్ను చూస్తే దొంగలా కన్నిస్తున్నానా?”

“నా ట్యాక్సీలో దొంగలా ఎక్కి కూచుని నన్నే దబాయిస్తున్నావ్. నిజం చెప్ప. మర్దర్ చేసి పారిపోయెస్తున్నావా?” గద్దించాడు.

“బిరి దేవుడో. ఈ అనుమానపు పిశాచం చివరికి నన్ను హంతకురాలిని చేసేస్తున్నాడా నాయనో. నువ్వే కాపాడు. నేనే మర్దరూ చేయలేదు.

“వివరంగా చెప్పేటమాలేదు. ట్యాక్సీ పోనీ వాళ్ళాచేశారు” తిరిగి చూస్తూ భయంగా అరిచింది.

తల విదిలించి విసుగ్గా చూశాడు కృతయుగ్.

“ఏమ్. ముందు నువ్వు ట్యాక్సీ దిగు. మేటర్ సెటిల్ గాకుండా ట్యాక్సీ కదలచు. దిగు” హంకరించాడు.

“ఊహు. నేను దిగను” అంటూ సీట్లో వెనక్కి జరిగిందామె. కోపంతో డోర్ ధడాలున మూసి - వచ్చిన వాళ్ళాపై తిరిగాడు.

“రండయ్యరండి! ఈ అమ్మాయెవరో నాకు తెలీకుండా ట్యాక్సీలో దాకుంది. ఇందులో నా తప్పేంలేదు. రండిరండి” అంటూ పిలిచాడు.

అప్పటికి ఆమెను తరుముతున్నవాళ్ళంతా అక్కడ బైక్లు దిగుతున్నారు. మొత్తం అయిదు బైక్లలమీద తొమ్మిదిమంది వచ్చారు. బైక్లు దిగుతూనే కర్రలు రుషుళిపిస్తూ దురుసుగా దగ్గరకొచ్చేశారు.

“రండిరా. ట్యాక్సీలోంచి బయటకు లాగండిరా దాన్ని” అంటూ వాళ్ళలో కాస్త బక్కగావున్న యువకుడు మిగిలిన వాళ్ళకి ఆర్డర్ వేశాడు. ఒంటిమీద షర్షి లేదతడికి. నుదుట విభూదిరేఖలున్నాయి. ఆవేశంతో జంధ్యం పోగును రుద్దుతున్నాడు. ఆ మాట వింటూనే చట్టున అడ్డంగా నిలబడ్డాడు కృతయుగ్.

“హలో! రమ్ముని పిలిచానుగాని, ఆ అమ్మాయిని మీకు వప్పగిస్తానని చెప్పలేదే. ముందు మేటర్ మీటర్ చెప్పండి. ఆ పిల్ల తప్పుంటే నేను నాలుగు తగిలించి మీకు వప్పగించేస్తాను. తప్పులేదంటే... మీకు వప్పగించే ప్రసక్తే లేదు.” నిష్పర్షగా తేల్చిచెప్పేశాడు.

“అడగవయ్యా. ఆ పిల్లనే అడుగు” వచ్చినవాళ్ళలో ఒకడు అరిచాడు.

“తను చెప్పడం లేదు... మీరే చెప్పాలి.”

ట్యాక్సీలో యువతికి బయటి సంభాషణ వినపడుతూనే ఉంది. కృతయుగ్ మాట విని తేలిగ్గా ఊహిరి తీసుకుంది. తనను వప్పగించడన్న దైర్యం ఏర్పడింది. ఈ లోపల - “మేం మాత్రం ఎందుకు చెప్పాలి?” అంటూ కోపంగా ప్రశ్నించాడు వంటిమీద చొక్కాలేని బక్క యువకుడు.

**End of Preview.**

**Rest of the book can be read @**  
**<http://kinige.com/book/Krutayug>**

\* \* \*